
संकल्प 

18 जनवरी 2017 
श्री शमीम अहमद , बि०प्र०से०, कोटि क्रमांक -125 / 11 के विरूद्ध अनुमंडल पदाधिकारी, शेखपुरा के पद पर 
पदस्थापन के दौरान विभागीय आदेश का उल्लंघन कर जन वितरण प्रणाली के दुकानदारों को अनुज्ञप्ति निर्गत करने 
का आरोप प्रतिवेदित हुआ । उपर्युक्त आरोपों की जाँच हेतु विभागीय संकल्प ज्ञापांक -19486 दिनांक 23. 12. 2013 द्वारा 
श्री अहमद के विरूद्ध विभागीय कार्यवाही संचालित की गयी । प्रमंडलीय आयुक्त , पटना प्रमंडल , पटना को इस हेतु 
संचालन पदाधिकारी एवं जिला पदाधिकारी, शेखपुरा द्वारा मनोनीत पदाधिकारी को प्रस्तुतीकरण पदाधिकारी नियुक्त 
किया गया । कालान्तर में श्री अहमद के दिनांक 31. 01. 2015 को वार्धक्य सेवानिवृत्त हो जाने के कारण विभागीय आदेश 
ज्ञापांक - 2457, दिनांक 12. 02 .2015 द्वारा उक्त विभागीय कार्यवाही को बिहार पेंशन नियमावली - 1950 के नियम -43 
( बी०) के तहत सम्परिवर्तित किया गया । 

2. संचालन पदाधिकारी यथा संयुक्त आयुक्त , विभागीय जाँच, पटना प्रमंडल , पटना के पत्रांक - 1475 दिनांक 
05 . 10. 2015 द्वारा उक्त मामले का जाँच प्रतिवेदन प्राप्त हुआ । जाँच प्रतिवेदन की प्रति संलग्न करते हुए विभागीय 
पत्रांक - 16149, दिनांक 12. 11.2015 द्वारा श्री अहमद से लिखित अभिकथन माँगा गया । इस हेतु स्मार पत्रांक - 1075 , 
दिनांक 21.01.2016 भी भेजा गया, परन्तु स्पष्टीकरण अप्राप्त रहा । तत्पश्चात् अनुशासनिक प्राधिकार के स्तर पर आरोप 
एवं संचालन पदाधिकारी से प्राप्त जाँच प्रतिवेदन की समीक्षा की गयी तथा जन वितरण प्रणाली के दुकानदारों को 


ण 


बिहार गजट ( असाधारण ) , 16 मई 2017 
अनुज्ञप्ति निर्गत करने में विभागीय निदेशों की अवहेलना करने एवं आरक्षण रोस्टर का पालन नहीं करने का तथ्य 
प्रमाणित पाया गया । 

3. उपर्युक्त के आधार पर श्री अहमद के पेंशन से 10 ( दस) प्रतिशत की कटौती 02 वर्षों तक ( यदि किसी 
अन्य मामले में पेंशन कटौती का आदेश हुआ हो तो यह दंड उसके अतिरिक्त होगा) विनिश्चित करते हुए विभागीय 
पत्रांक - 11353, दिनांक 22.08.2016 द्वारा बिहार लोक सेवा आयोग से मंतव्य माँगा गया । इस क्रम में आयोग की पूर्ण 
पीठ द्वारा दी गयी सहमति से संबंधित बिहार लोक सेवा आयोग का पत्रांक - 2749, दिनांक 21.12.2016 प्राप्त हुआ । 

___ 4. अतएव उपर्युक्त वर्णित तथ्यों के आलोक में सम्यक् विचारोपरांत बिहार पेंशन नियमावली के नियम - 43 
( बी०) के तहत श्री शमीम अहमद , बि०प्र०से०, कोटि क्रमांक -125 / 11 ( सम्प्रति सेवानिवृत्त ) के विरूद्ध निम्नलिखित 
शास्ति अधिरोपित की जाती है : 

( क ) पेंशन से 10 ( दस ) प्रतिशत की कटौती 02 वर्षों तक (यदि किसी अन्य मामले में पेंशन कटौती का आदेश 
हुआ हो तो यह दंड उसके अतिरिक्त होगा) । 
आदेश : - आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया 
जाय तथा इसकी प्रति सभी संबंधित को भेज दी जाय । 

बिहार - राज्यपाल के आदेश से , 

राम बिशुन राय, 
सरकार के अवर सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 393 - 571 + 10- डी0टी0पी0 । 

